

iTalanoa Eso ni Papitaiso

Mai vei Noelle Lambert Barrus
(Yavutaki e na italanoa dina)

Na italanoa oqo a yaco e Amerika.

A veimoiyaki ka qoroya o Meri na nona isulu vula-
vula ena iloilo. Na ivinivo vata ga a daramaka o
tinana ena nona papitaiso. A vakavinakataka o Bubu
Vakarua Marluce me rauti Meri. Ia oqo sa rawa ni
daramaka o Meri ena nona papitaiso!

"O sa rairai totoka!" A taura na ligai Meri o Na ka
cowiritaki koya tale.

A sosokiki yani o Meri. "E rawa beka niu taura tu
ena siga taucoko?"

"Me maroroi tu mo qai daramaka ena nomu papi-
taiso me rawa ni toka dei ka savasava, se vaevei? A
kaya o Na."

"Donu." Ena papitaiso o Meri ni sa yabaki walu, ka
sa vakavakarau tiko mai ena dua na gauna balavu. A
gole tiko ki na Lalai, wili ivolanikalou, ka gole sara ki
na nodra papitaiso na nona itokani. Ia e vaka me se
yawa sara toka nona siganisucu!

A dabe raviti Na toka o Meri ena idabedabe. "I Na,
o yabaki vica ena gauna o a papitaiso kina?"

"Au a yabaki 16."

"Sa dina! Cava na vuna o wawa tu kina
vakabalavu?"

A mokoti Meri vakaukauwa o Na. "Baleta niu sega
ni kila tu na Lotu vakalesui mai i Jisu Karisito me yaco-
va na gauna oya. Ia au sa tekivu gole ki na itaviqaravi
ni Lotu kei ira eso na itokani. Na levu ga ni noqu
vulica, na levu ni noqu via papitaiso!"

"Cava na vuna?" A taroga o Meri.
Baleta niu vinakata me dua na noqu matavuvale
tawamudu." A dusia o Tinaqu na iyalovalo ni valetabu
e lili toka e uludrau. "Au a vulica ni dua na siga au na
rawa ni vauci tawamudu tu ki na noqu matavuvale
ena valetabu. Sa noqu tatadra tu na matavuvale
tawamudu . Ka sa imatai ni kalawa na papitaiso! Sa
yaco tu me dina na noqu tatadra."

A matadredredre o Meri. "Sa tiko vei iko o Ta,
Mallory, kei na gonelailai o Maeva! O au sara talega."

"Io, e dina sara. Kei Bubu Angela."

"A papitaisotaki li vata kei iko o Bubu?"

"A wawa tu o koya me vica na yabaki. Ia ena veiga-
una keirau lako volekati ira kina na valetabu, keirau
dau via cegu ka vakadigovi iira."

A vakasamataki Na kei Bubu o Meri ni rau digova
tu na valetabu. "Ia vakacava o Ta? A yabaki vica o
koya ena gauna a papitaiso kina?"

"E a yabaki 11."

"Ka a vakaitikotiko tu kina e Brazil?"

"Donu qori" a kaya o Na. "Era tiko na tamata e
vuravura taucoko ka vulica tu na veika e baleti Jisu kei
na papitaiso. E levu vei ira e ivuvu."

"Ivuvu?"

"Na ivuvu e dua ka imatai me cakava e dua na
ka," a vakamacalataka o Na.

A vakasamataki tu o Meri. "Me vaka na

nomu a imatai ni tamata ena nomu matavuvale me
papitaiso?"

A deguvacu o Na ka matadredredre.

Ena gauna vata oya, a curu yani o Ta ki na rumu ka
daberaki koya ena idabedabe dakoba.

"Ta, o iko beka e dua na ivuvu ena nomu
matavuvale?"

"Vaka kina. Niu sa papitaiso oti, au qai kila ni sa
lewe oti tu ni nodatou lotu o Bubu Rosimere! Ia a
sega ni lako tu ena vica vata na yabaki."

"E dina? "E vakacava?"

"Au sa tekivu lako ki lotu. Ratou sa qai tekivu lako
talega na tuakaqu, kei Bubu Rosimere talega. A lewe-
na sara talega o Bubu Vakarua Marluce!"

A raitayaloyalotaki Tamana o Meri ni lako tu vakai-
koya ki lotu, ka kauta tiko mai vata kei koya e levu na
nona matavuvale.

"Isa," a kaya o Meri. "Au sa taleitaka ni rogoca na
nomu italanoa. Era sa vakauqeti au vakalevu cake
meu papitaiso."

"Vinaka vakalevu na vakatarogi keirau tiko, Meri,"
a kaya o Ta. "E rawa li oqo ni keirau taroga e dua vei
iko?"

A deguvacu o Meri. Na cava beka erau na taroga?

"Cava na vuna o via papitaiso kina?"

A vakasamataki o Meri na ka sa vulica mai na ivo-
lanikalou kei na veika a vakila tu e valenilotu. "Baleta
niu sa via muri Jisu ka tiko tawamudu vata kei na
noqu matavuvale."

E rau matadredredre o Na kei Ta, ka mokoti rau
matua na nona itubutubu o Meri. "Au sa sega ni
rawa ni wawa!" ●

